

Türkiyədə Azərbaycan şəhəri

İlham Əliyev Azərbaycanın daim Türkiyənin yanında olduğunu əməli işlərlə sübut edir

Dövlət başçısı İlham Əliyevin ifadə etdiyi kimi, "Bir millət, iki dövlət, bir yumruq" olan Azərbaycan-Türkiyə qardaşlığı, həmrəyliyi tarixində ən yüksək zirvəyə ucalıb. Təkcə bu günümüzdə deyil, uzaq keçmişimizə dayanan bu birgəliyimiz sayəsində ölkələrimiz gücünə güc qatıb, daha da qüdrətlənib. Tarixin vərəqlərini çevirdikcə, Azərbaycan Türkiyə birgəliyinə, xalqlarımızın çətin anlarda bir-birinə dayaq, dəstək olmalarına nümunə olan çox qürurverici və fəxarətli nümunələrlə rastlaşırıq.

Qardaşın qardaşa borcu olmaz

XX əsrin əvvəlləri, türk düşmənlərinin birləşərək Osmanlı dövlətinin üzərinə hücumu keçdiyi qanqadalı Çanaqqala savaşında Azər-

baycan xalqının maddi və hərbi dəstəyi ilə son ana qədər türk qardaşlarının yanında olması tariximizə qızıl hərflərlə həkk olunub. O zaman hələ özü çarizmin istibdadı altında olan xalqımızın üzvləri qorxu bilmə-

dən türk bacı-qardaşlarına yardıma tələsmiş, ər oğullarımız döyüş meydanında düşməne qarşı savaşmış, qəhrəmanlıqlar göstərərək şəhid olmuşdu. Xeyriyyəçi-mesənlər Osmanlıya xeyli maddi yardım göstərmiş, xalqımızın sadə üzvləri də öz paylarını əsirgəməmiş, ana-bacılarımız boyun-boğazlarındakı zinət, evlərindəki qızıl, gümüş əşyalarını türk bacı-qardaşlarının düşməne qarşı ayaqda durması, dirəniş göstərməsi üçün yollamışdılar...





Türkiyədə Azərbaycan şəhəri

İlham Əliyev Azərbaycanın daim Türkiyənin yanında olduğunu əməli işlərlə sübut edir

Əvvəli 1-ci səh.

Daha sonra, 1921-ci ildə, Nəriman Nərimanovun tapşırığı ilə Azərbaycandan Türkiyəyə qardaş əli uzadılmış, müxtəlif tarixlərdə xeyli miqdarda neft, benzin, kerosin, eləcə də 500 kiloqram qızıl göndərilmiş və bu yardımlar sayəsində döyüş içində olan ölkənin vəziyyəti xeyli düzəlmişdi. Həmin zaman Nərimanovun Mustafa Kamal Paşaya yazdığı məktub isə, heç şübhəsiz, ölçüyəgəlməz dəyərdə olan və üzərindən 100 ildən artıq zaman keçməsinə baxmayaraq, bu gün də bizi rıqqətləndirən mənəvi dəstəyin göstəricisi idi: "Paşam, bizdə qardaş qardaş borc verməz. Qardaş hər zaman qardaşının əlindən tutar. Biz qardaş, hər zaman əlinizdən tutacaq və tutmağa davam edəcəyik".

Türkiyəyə yardım üçün Azərbaycanın dəvətə ehtiyacı yoxdur

Hələ 1999-cu ildə Türkiyədə baş verən dəhşətli zəlzələ zamanı da qardaş xalqa ilk yardım əlini uzadan məhz Azərbaycan oldu. 2000-ci ilin əvvəllərində Abdullah Gülün Türkiyədə Prezident olduğu dövrdə baş verən meşə yanğınları zamanı da Azərbaycan qardaş ölkəyə yardıma tələsib, həmin zaman yaşanan bir məqam isə xoş xatirə kimi yaddaşlara yazılıb. Meşə yanğınlarının söndürülməsi üçün bir çox ölkənin yardım təklifini geri çevirən Prezidentə "bəs nə üçün Azərbaycanın dəstəyinə yox deməmişiniz" deyə verilən suala isə o, belə cavab vermişdi ki, "axı heç Azərbaycan bizdən icazə istəməyib və artıq onların yanğını söndürmək üçün göndərdikləri təyyarələr Türkiyə səmalarındadır və yerə enmək üçün bizdən izin istəyirlər..."

Həmçinin 2021-ci və 2022-ci illərdə yay aylarında Türkiyədə baş vermiş və xeyli fəsadlara yol açmış geniş meşə yanğınları zamanı dövlətimiz maddi və mənəvi dəstəyi ilə Türkiyənin yanında olmuş, son ana qədər yardımını əsirgəməmişdi.

Eləcə də bu il fevralın 6-da baş verən iki ardıcıl dəhşətli zəlzələnin fəsadlarının aradan qaldırılması üçün Türkiyəyə ilk beynəlxalq yardımını Azərbaycan göstərdi.

Prezident İlham Əliyevin tapşırığına əsasən, təbii fəlakətin nəticələrinin aradan qaldırılması məqsədilə qardaş Türkiyənin zəlzələ bölgəsinə dərhal yardım göstərilməsi ilə bağlı təxirəsalınmaz tədbirlər həyata keçirildi. Bütün Azərbaycan xalqı xoş günlərində olduğu kimi, dar günündə də qardaş türk xalqının yanında olduğunu bir daha nümayiş etdirdi.

Martın 16-da isə Türkiyədə baş vermiş dəhşətli zəlzələ ilə əlaqədar Prezident İlham Əliyevin təşəbbüsü ilə Ankarada Türk Dövlətləri Təşkilatının dövlət başçılarının fəvqəladə Zirvə görüşü baş tutdu.

Bütün bunlar isə Türkiyə və Azərbaycan, ümumilikdə türk dünyasının birgəliyinin, həmrəyliyinin bariz göstəricisidir.

Düz bir əsr əvvəl - 1918-ci ildə özü müxtəlif cəbhələrdə savaşmasına baxmayaraq, Azərbaycan tərəfinin istəyinə əsasən,



Osmanlı dövləti dərhal Azərbaycana kömək etmək haqqında qərar verdi. Həmin vaxt Ənvər Paşanın 29 yaşındakı qardaşı Nuru Paşa Azərbaycana göndəriləcək orduya başçı təyin edildi və beləliklə, Qafqaz İslam Ordusu yaradıldı. O ordu ki Nuru Paşanın başçılığı ilə Gəncəni, Bakını düşməndən azad etdi, ümumilikdə, Azərbaycanın müstəqilliyini təmin etdi.

Vətən müharibəsinin ilk günündən də Azərbaycan Türkiyənin mənəvi siyasi dəstəyini hiss etdi, qardaşından aldığı bu dəstək onu daha da ruhlandırdı. 44 günlük müharibə dövründə Türkiyənin ölkəmizlə bağlı səsləndirdiyi həmrəylik mesajları düşmənlərimizə Azərbaycanın tək olmadığını çatdırdı. Vətən müharibəsi sayəsində tarixən var olan türk coğrafiyəsində Azərbaycanın daha bir qardaş ölkənin dövlət başçısı Rəcəb Tayyib Ərdoğan və həyat yoldaşı Əminə Ərdoğanla birgə qardaş ölkənin texnoloji inkişafının daha bir göstəricisi olan "Togg" avtomobili ilə festivalın keçirildiyi məkana gəlmələri də bunu bir daha təsdiq edir.

Festivaldakı çıxışı zamanı İlham Əliyev söylədi ki, bir il öncə "TEKNOFEST" festivalı Bakıda keçirilmişdir və öz qardaşım ilə bərabər biz "TEKNOFEST"ə iştirak etmişdik: "Bu gün mən buradayam. Bu, bir daha onu göstərir ki, Türkiyə və Azərbaycan hər zaman bir yerdədir. Türkiyə və Azərbaycan dost, qardaş ölkələrdir".

Türkiyənin son 20 il ərzində böyük və şərəfli yol keçdiyini qeyd edən dövlətimizin başçısı onu da bildirdi ki, hörmətli Cümhurbaşqanın liderliyi ilə Türkiyə dünya çapında söz sahibinə çevrilmiş, bizim bölgəmizdə sülhün, sabitliyin, təhlükəsizliyin

Birlikdən doğan güc

Bu da tarixin ədalət gərdisidir ki, Şuşa zəfərinin qazanılmasında məhz Türkiyə şirkəti "Baykar"ın istehsal etdiyi "Bayraktar" adlı PUA-ların böyük rolu oldu.

Türkiyənin gündən-günə qüdrətlənməsi, dünyada aparıcı söz sahibinə çevrilməsi, müasir sənaye nəhənginə çevrilməsi, xüsusilə hərbi sahədə Azərbaycana da böyük qürur yaşadır.

Elə aprelin 29-da İstanbulda keçirilən "TEKNOFEST" Aero-kosmik və Texnologiya Festivalında Prezident İlham Əliyevin və Birinci vitse-prezident Mehriban Əliyevanın iştirakı, hətta qardaş ölkənin dövlət başçısı Rəcəb Tayyib Ərdoğan və həyat yoldaşı Əminə Ərdoğanla birgə qardaş ölkənin texnoloji inkişafının daha bir göstəricisi olan "Togg" avtomobili ilə festivalın keçirildiyi məkana gəlmələri də bunu bir daha təsdiq edir.

Festivaldakı çıxışı zamanı İlham Əliyev söylədi ki, bir il öncə "TEKNOFEST" festivalı Bakıda keçirilmişdir və öz qardaşım ilə bərabər biz "TEKNOFEST"ə iştirak etmişdik: "Bu gün mən buradayam. Bu, bir daha onu göstərir ki, Türkiyə və Azərbaycan hər zaman bir yerdədir. Türkiyə və Azərbaycan dost, qardaş ölkələrdir".

Türkiyənin son 20 il ərzində böyük və şərəfli yol keçdiyini qeyd edən dövlətimizin başçısı onu da bildirdi ki, hörmətli Cümhurbaşqanın liderliyi ilə Türkiyə dünya çapında söz sahibinə çevrilmiş, bizim bölgəmizdə sülhün, sabitliyin, təhlükəsizliyin

qarantıdır. Türkiyə böyük türk dünyasının birləşməsi işində çox böyük rol oynadı: "Ötən ay türk dövlətlərinin Ankarada keçirilmiş Zirvə toplantısında da bütün türk dövlətləri öziz qardaşımıza öz dəstəyini, öz hörmətini və bizim ümumi həmrəyliyimizi bildirmişdir. Türk dünyasının böyük coğrafiyası, böyük potensialı, böyük təbii qaynaqları, böyük hərbi gücü var. Türk dünyasının birləşməsində Rəcəb Tayyib Ərdoğanın türk dünyası qarşısında tarixi xidmətləri vardır".

Gül-çiçək yağışı altında böyük çətinliklə keçirilən festivalın ən yaddaqalan, qürurverici, duyğulu anlarından biri isə, heç şübhəsiz, "TEKNOFEST" çərçivəsində Azərbaycan dövlətinin zəlzələnin baş verdiyi Kahramanmaraş vilayətində inşa edəcəyi min ev, məktəb, məscid və digər infrastruktur obyektlərindən ibarət yaşayış kompleksinin onlayn rejimdə təmalinin qoyulması mərasimi oldu.

Azərbaycanın Türkiyəyə bu qardaşlıq köməyinə görə Prezident İlham Əliyevə minnətdarlığını bildiren Türkiyə Prezidenti Rəcəb Tayyib Ərdoğan söylədi ki, öziz qardaşım İlham Əliyev lap əvvəldən mərkəzi Pazarcık olan zəlzələdə bizi heç vaxt yalnız qoymadı. İlk andan etibarən axtarış-xilasetmə heyətləri Kahramanmaraşda bizimlə birlikdə oldu: "Onunla da kifayətlənmədi, daha sonra İlham qardaşım Kahramanmaraşda min evin inşa ediləcəyinə söz verdi. Təbii ki, orada məktəbi, məscidi, yataxanası və yaşayış binaları olan bir Azərbaycan şəhəri inşa etməyi

qərara aldı. Bu gün fürsətdən istifadə edərək, indi onun təməlini qoyacağıq.

Layihə möhtəşəmdir. Bu layihəni, inşallah, qısa müddətdə haqqı çatanlara Azərbaycanın əli ilə təqdim edəcəyik".

Bəli, Azərbaycan-Türkiyə birliyi zamanın sınağından uğurla keçərək hər ötən an daha da möhkəm bağlarla bir-birinə bağlanırlar və minilliklərə ötürülür.

Təsəvvür edin, necə ki bu gün biz yüz il əvvəl əcdadlarımızın bir-birilərinə göstərdikləri dayaq və dəstəklə fəxr edirik, elə yüz ildən sonra da Azərbaycan və Türkiyənin bir-birinə göstərdiyi misilsiz həmrəylik, qardaşlıq nümunələri ilə xalqlarımızın gələcək nümayəndələri qürur duyacaqlar.

İllər ötcək, amma cəbrayillilər, füzulililər, zəngilanlılar, qubadlılılar, ağdamlılar, kəlbəcərli-lər, laçınlılar, şuşalılar, ümumilikdə, azərbaycanlılar Türkiyənin Vətən müharibəsində ölkəmizə göstərdiyi mənəvi dəstəyi heç zaman unutmayacaqlar, hər zaman minnətdarlıq hissi ilə yad edəcəklər.

Zaman keçəcək, lakin qaziantepililər, malatyalılar, diyarbəkirlilər, kilislilər, şanlıurfalılar, adıyamanlılar, hataylılar, kəlbəcərli-lilər, adanalılar, ümumiyyətlə, bütün türkiyəlilər Azərbaycanın Türkiyənin ən çətin anlarında ona dayaq, dəstək durmasını heç zaman yaddaşlarından çıxarmayacaqlar, daim təşəkkür hissi ilə xatırlayacaqlar...

*Yasəmən MUSAYEVA,
"Azərbaycan"*